

– Triksið í triksinum er

- Eg má ein allatíðina seta mér spurningin: Er hetta nakað sum fólk fara at flenna eftir? Er hetta nakað sum kann imponera fólk? Og er hetta nakað sum kann fáa fólk at undrast? Hesir triggir spurningarnir eru teir týðnignarmestu hjá mær, tá eg geri mítt undirhald. Megni eg hetta, so fer showið eisini at eydnast, sigur Ásbjörn Berthelsen

GYKLARÍ

Snorri Brend

Í øðrum londum er so, at mangir av teimum kendu gyklarunum hava hetta sum fulltíðar starv.

Men Ásbjörn hevur sjálvur nógv onnur jørn í eldinum: Hann hevur fast starv sum lærari við Stranda skúla, hann er virkin í

missiónshúsinum á Strondum, er kórleiðari í gospelkórinum "Vox", umframt tað at hann er familjumaður á Strondum.

- Mál mítt er at hava einar 40 framfærslur um árið, men tað veldst sjálvandi alt um, hvussu ofta ein verður biðin, sigur hann.

Í fjør hevði Ásbjörn um 30 framfærslur, sum líkasum fullu í

tveimum árstíðum - ella há-sesongum:

Hann varð ofta biðin at luttaka í sambandi við bygdarstevnurnar kring landið um summarið, og í samband við jólatiltøk í desember mánaði.

Higartil í ár hevur hann ikki verið so ofta úti, men talið liggur nakað niðanfyrir 10 framfærslur.

- Men hevði tú spurt meg aftaná henda gospeltúrinn við Norrønu, so hevði talið verið munandi hægri, sigur Ásbjörn og brosar.

Á gospeltúrinum í apríl mánaði hevði hann ikki færri enn seks framfærslur uppá teir fyra dagarnar, túrurin vardi, eins og hann undirhelt við borðini um kvöldarnar. Og hóast hvør framfærslan tekur um hálvan tíma, so hevði hann nýtt tilfar við hvørja ferð.

Áhugin vaktur

Ein áhugaverdur spurningur í hesum sambandi er altíð, hvussu hann byrjaði at gykla.

Ásbjörn hugsar seg ikki leingi um, tí hann minnst sera væl til tann dagin fyri nógvum árum síðani, tá ein av vinmonnum hansara fekk eina serstaka gávu: Eitt "tryllesæt" frá einum av fyrirkunum, ið framleiða leikur til børn.

- Hóast eg ikki sjálvur byrjaði at gykla júst tá, so vakti hetta mín áhuga fyri hesum.

- Tá eg so varð eitt sindur eldri, fór eg á bókasavnið at lána mær nakrar bókur um gyklarar úti í heimi, og um tað at gykla, sigur Ásbjörn, sum kortini ikki byrjaði at gykla av álvara fyrrenn í 1996.

Hetta árið búði Ásbjörn í Danmark, har hann var við í einum teami hjá donsku Indre Mission, sum vitjaði á ymsum stöðum kring landið við gleði-boðskapinum.

Gykl og Nóa

Hann var her partur av hesum bólkinum við heitinum "IMPuls", sum við sang, framfærslum og tí, tey kallaðu gospel-magic ynsktu at fáa fólk í talu á ein øðrvísi hátt enn í missiónshúsum, kirkjum og øðrum savningarstøðum.

Ásbjörn og hini í IMPuls vitjaðu nógv á skúlum, tey prátaðu við fólk á gøtuni og fóru inn á soldátaraheim - ja, í roynd og veru allastaðni, har møguleiki var at boða gleði-boðskapin um Jesus.

- Undir hesum vitjanum brúktu vit ymisk visuella ting fyri at demonstrera ella vísa, tað vit søgdu. Umframt drama, sang og mangt annað, so var gyklið eisini ein partur av hesum.

- Tað vísti seg eisini, at hetta við teimum "visuella virkemidlerne" hevði stóran áhuga millum fólk. Vitundu t.d. vísa myndir av djórum, ella vit teknaðu djór á eina talvu, meðan vit tosaðu um



– Kann eg fáa fólk at flenna og at undrast, og kann eg imponera tey, so er talan um eitt v

Nóa, vísir hann á sum eitt av mongum døðum.

Bundin og fræls

Eitt annað dømi um hesar "virke-midler" var, tá tey skuldu lýsa tað at vera bundin av syndini, og síðani verða fríur ella frælsur aftur.

- Her vístu vit fólk, hvussu fastbundin vit vóru, við einum bandi, og hvussu vit á ein serstakan hátt kundu gerast leys aftur. Men fyri meg er tað sera umráðandi, at hetta triksið ikki er tað berandi. Hetta er bara eitt amboð fyri at vísa á nøkur ting.

- Ein eigur kortini altíð at vera varin við slíkum, tí eg veit um fólk sum hava fingið ilt av tí, vit gjørdur. Tey uppfata tað sum yvirnatúrligt, og sum raman gand, - sum tað í veruleikanum als ikki er, leggur hann dent á.

Fyri at sleppa undan slíkum misskiljingum hevur Ásbjörn tey seinna árin tí lagt stóran dent á at siga fólk, at hetta ikki er gandur, men er eitt triks og einki annað enn eitt triks.

Gandur ella gykl

Júst hetta við gandi hevur sum nevnt loypt ein ávísan ótta á fólk. Hvussu ger hann fólk varin

við, at hetta ikki er gandur, men gykl?

Hann plagar at begrunda tað við, at á donskum eitur tað sum hann ger "tryllekunst". Og hyggur ein í føroysku Bíbliuna so sæst, at allastaðni har orðið "gandur" stendur, so eitur tað "trollddom" á donskum.

- Tað vil so aftur siga, at hetta eru ting sum kunnu hava við tað ónda at gera, tað yvirnatúrliga og tað okkulta at gera. Tað hevur við andar at gera og við maning. Men tað er kortini einki av hesum í nøkrum av tí, sum eg geri, sigur hann avgjørdur á máli.

Hvar er gykl?

Gykl er ikki gandur! Gykl eru sjónarhvørvingar (illúsióinir). Í Danmark kalla tey tað tryllekunstur.

Gykl lumpar eyguni á áskoðaranum, so at hann heldur, at okkurt yvirnatúrligt er farið fram.

Saman við Absalon Áar-garð vitjar Ásbjörn kring landið við einum serstøkum showi. Booking til hetta kann gerast á heimasíðuni www.gykl.com

Eitt tveir metrar langt rør í búkinum

Gyklarinn Ásbjörn Berthelsen á Strondum dugir at rúnarbinda bæði børn og vaksin. Øll lata tey seg lumpa ferð eftir ferð.

GYKLARÍ

Snorri Brend

snorri@sosialurin.fo

Norrøna: - Eg havi havt so ilt í búkinum í allan dag. Her í vinstru síðu. Eg veit ikki rættiliga hví!

Vit eru í Viking Club umborð á Norrønu, har gyklarinn Ásbjörn Berthelsen av Strondum hevur undirhald bæði fyri børn og vaksin.

Salurin er fullsettur av ferðafólki, sum hava teknað seg til serstaka Gospeltúrinn hjá Smyril Line. Undirhaldið hjá Ásbjörn er ein partur av skránni við hetta tiltakið.

Hann tekur seg enn einaferð til síðuna, og gremur seg eitt sindur. Og nú skilir hann bráðliga, hví hann hevur havt so ilt í búkinum.

- Her er okkurt hart her, her í síðuni. Er tað ein pennur ella okkurt annað? Nei, nú merki eg hvat tað er!

Ásbjörn kemur nú dragandi út úr síðuni við einum lítlum rundum røri. Hann heldur fram við at draga, og dregur og dregur til hetta rørið er vorðið ein metur langt.

- Nú skilja tit kanska, hví eg havi havt so ilt. Men auvv, auvv ...

Hann steðgar á eina løtu, og letur sær at hava nógvá pínu.

Langt rør

Børnini sita sum á nállum, tí slíkt hava tey aldri upplivað áður.

Gyklarinn Ásbjörn heldur á at draga og draga, og nú er rørið minst tveir metrar langt, og einki bendi á at hann ætlar sær at gevast í bræði.

Umsíðir er alt hetta langa rørið "drigið" út úr síðuni, og tað vekur undran hjá fólk. Undir lógvabrestum og látri takkar Ásbjörn fyri uppmærksomheitina við hetta triksið, og fer beinanvegin undir tað næsta.

- Hygg her. Nú skulu tit síggja nakað, sum tit ongatíð áður hava sæð!

Showið umborð á Norrønu heldur fram eina góða løtu aftrat. Børn, ung og vaksin eru bergtikin og lata seg væl undirhalda av 29 ára gamla gyklarunum.

Hóast hann hevur bert hevur gyklað av álvara tey seinastu fimm árin, so er einki sum bendir á, at her er talan um ein amatør. Snildisliga og hegnisliga fremur hann triksini, og vit onnur lata okkum lumpa ferð eftir ferð.

Og so mugu vit bara flenna, - eftir honum og ikki minst eftir okkum sjálvum!